

12 ta' April, 1958

Imħallef:—

Margherita Fenech

versus

Pawla Zammit

Onor. Dr. A.V. Camilleri, B.Litt., LL.D.

Spoll — Retratt — Rivendizzjoni — Pussess — Art. 572 tal-Kodiċi Ċivili — Art. 974 tal-Kodiċi tal-Proċedura Ċivili.

L—"actio spoli" hija radikata pjuttost fuq l-eżiġenzi ta' utilità soċjali mill-fuq il-prinċipju assolut tal-ġustizzja, u hija eminentement intliża sabiex tkun estliża l-protezzjoni lil kwalunkwe pussess, u jiġi mpedut liċ-ċittadin privat j'ehu l-ġustizzja f'idejh; b'mod li l-fini tagħha huwa dak li jiġi restawrat l-istat tal-pussess li jkun gie skonvolt jew turbat.

L-artikolu tal-liġi li jikkontempla din l-azzjoni huwa ndubbjament ta' ordni publiku, u huwa inerenti għall-fatt ta' min b'autoriżat privata jagħmel għad-dannu ta' terza persuna att li, għalkemm jista' jkollu dritt għallieh, ma jkunx jista' jeżerċitah mingħajr l-intervent tal-Qrati; u ma' dak l-artikolu huwa marbut l-iehor tal-Proċedura Ċivili li jahseb u jgħid li kontra l-azzjoni ta' spoll ma humtex ammissibbli hief eċċezzjonijiet dilatorji.

Elementi ta' din l-azzjoni huma li l-attur kien jippossjedi, b'pussess ta' kwalunkwe xorta, jew jiddetjeni, li-haġa; li huwa jiġi spoljat minnha; u li huwa jkun mexxa l-quddiem il-kawża fi żmien zahrejn mill-jum li fih sar l-att anti-ġuridiku allegat.

In kwantu għall-ewwel element, hu biżżejjed li l-instanti jkollu l-pussess ta' kwalunkwe xorta, jew detenzjoni, tal-haġa li fuqha jkun pretiż li sar l-ispoll; imma m'n jippromwovi din l-azzjoni jrid ikollu xi pussess, inkellha l-azzjoni hija destinata li ma tirnezzix.

Ir-retrattarju huwa kunsidrat proprjetarju tal-fond irkuprat sa ma ssir ir-rivendizzjoni, jew sa meta huwa b'att ġudizzjar-

ju ma jkun irrikonoxxa r-retratt eżerċitat mir-retraent. Għalhekk, ir-retraent: jidhol f'il-pussess ċivili biss, jekk il-fond ikun detenut ta' lokazzjoni minn terzi persuni, jew anki f'il-pussess materjali, jekk ikun jiddetjenieh huwa stess, jew ma jkunx okkupat, malli ssir ir-rivendizzjoni.

In vista tal-premess, jekk wieħed f'iztri fond, u bil-permess tal-venditur jniffdu ma' fond tehor tal-istess venditur, u malli jiġi notifikat biċ-ċedola tal-rikupru, fuq l-istruzzjoni tal-venditur, jerga jagħlaq bil-gebel il-bieb jew apertura ta' kien fetah b'leż niffed is-żewġ postijiet, u dan jagħmel qabel ma jagħmel ir-rivendizzjoni favur ir-retraent, dan ma għandux dritt jeżerċita l-azzjoni ta' spoll kontra dak ir-retrattarju b'leż jikkwerela ruħu kontra dak l-għeluq, għax meta eżerċita l-azzjoni ta' spoll ma kellux il-pussess tal-fond, billi kienet għadha ma sarix ir-rivendizzjoni ta' dak il-fond favur tiegħu.

U fl-assenza ta' prova ta' wieħed mill-elementi ndispensabbli sabiex tinnexxi l-azzjoni ta' kwistjoni l-Qorti ma għandhix għalfejn tidhol b'leż teżamta jekk jikko-eżistix l-elementi l-oħra tal-istess-azzjoni.

Il-Qorti:— Rat l-att ta' ċittazzjoni, li bih l-attriċi, prevja kwalunkwe dikjarazzjoni opportuna u mogħtija l-provvedimenti li hemm b'żonn, peress illi, anqas minn xahrejn ilu, il-konvenuta, bla kunsens tal-attriċi u vjolentement, għalqet bil-gebel il-bieb li kien jikkommunika il-fond tal-attriċi nru. 45 għ. 38 Parish Street, Mosta, mal-biħha u raba' li hemm wara l-istess fond; u peress li dan l-għeluq jikkostitwixxi spoll reċenti u vjolent; u peress illi l-attriċi kienet in pussess tal-bieb; talbet li l-konvenuta tiġi kundannata fi żmien qasir u perentorju li terġa tiftah il-bieb fuq imsemmi, okkorrendo taħt direzzjoni peritali; u jekk l-istess żmien jgħaddi inutilment; l-attriċi tiġi awtorizzata li tagħmel hiġa stess ix-xogħol meħtieġ u tiftah l-istess bieb, okkorrendo taħt l-istess direzzjoni peritali. Bl-ispejjeż tal-gudizzju, kompriżi dawk tal-protest tal-21 ta' Novembru 1955;

Omissis;

Ikkunsidrat;

Mill-att promotorju tal-giudizzju jidher li l-azzjoni attriċi hija ntiza biex l-instanti tkun reintegrata minn spoll vjolent;

Illi l-fattijiet li taw lok għall-kawża odjerna, huma, fil-qosor dawn li sejrja jigu relatati:—

Omissis;

Illi minn dawn il-fatti qamet il-kawża odjerna;

Ikkunsidrat;

Illi in tema legali jingħad li l-“actio spoliei” hija radikata pjuttost fuq l-eżiġenzi ta' utilità soċjali milli fuq il-prinċipju assolut tal-gustizzja, u hija eminentement intiza sabiex tkun estiża l-protezzjoni lil kwalunkwe pussess, u jiġi mpedut liċ-ċittadin privat jieħu l-gustizzja f'idejh; b'mod li l-finj tagħha huwa dak li jiġi restawrat l-istat tal-pussess li jkun ġie skonvolt jew turbat;

L-art. 572 tal-Kodiċi Civili, li jikkontempla din l-azzjoni, huwa ndubbjament ta' ordni publiku, u huwa inerenti għall-fatt ta' min b'awtorità privata jagħmel għad-dannu ta' terza persuna att li, għalkemm jista' jkollu dritt għalieg, ma jkun jista' jeżerċitah mingħajr l-intervent tal-Qrati (ara Kassazzjoni Torin 1 ta' Awissu 1879 in re Borboglio vs. Fischt, Volum XIII, P. 1, pag. 555 tal-Annali tal-Gurisprudenza). Ma' dan l-artikolu fuq imsemmi tal-liġi ċitata, ma għandux jiġi minsi l-art. 794 tal-Kodiċi tal-Organizzazzjoni u Proċedura Civili, li jahseb u jgħid li kontra l-azzjoni ta' spoll ma humiex ammissibbli hliet eċċezzjonijiet dilatorji — dak li huwa wkoll konfermat mill-gurisprudenza lokali u estera (ara Vol. XXXI-I-296 Appell 8 ta' Marzu, 1943, in re “Francesco Mifsud vs Michele Cassar”; Voi. XXI-II-83 P'Awla Civili, 20 ta' April 1916, in re “Michelina Falzon vs. Giuseppe Bonello et.”, konfermata fl-Appell fis-26 ta' Marzu 1917; Kassazzjoni Palermo 27 ta' Ottubru 1899, in re Decarcano vs. Cafici,

Foro Catanese Vol. 1889, pagna 124; u dan biex inghataw xi sentenzi);

Illi, dejjem fuq l-istess linea ta' konsiderazzjonijiet li ntqalu fuq, fil-paragrafu precedenti, jinghad ukoll li, biex l-instanti jista' irnexxi fi-azzjoni "de qua dicimus", irid jipprova tliet affarijiet, u cjoè (1) li huwa kien jippossjedi b'pussess ta' kwalunkwe xorta, jew detenzjoni, f'dan il-kaz, tal-haga immobili msemija, (2) li huwa gie spoljat minnha, (3) u li huwa mexxa l-quddiem il-kawza fi zmien xahrejn mill-jum li sar l-att antiguridiku allegat;

Ikkunsidrat;

Illi l-ewwel rekwizit, kwindi, sabiex l-azzjoni tar-reintegrandu tista' tigi milqugha bil-favur, huwa li l-instanti jkollu l-pussess ta' kwalunkwe xorta jew detenzjoni tal-haga li fuqha jkun pretiz li sar l-ispoll. L-espressjoni wza-ta mill-ligi, "possession of whatever kind" —dak li jnteressana f'dal-kaz—tikkomprendi tant il-pussess civili kemm dak semplicement naturali, u anki dak vizzjuż; imma però teziggi dejjem f'dak li jippromwovi din l-azzjoni xi pussess; l-għaliex, jekk l-attur f'kawza bhal din li fuqha qeghdin nitkellmu ma jkunx ippossjeda l-haga, l-azzjoni hija destinata li ma tirnaxxix;

Illi mill-att introduttiv tal-gudizzju u mit-trattazzjoni jidher li l-attrici qeghedha tikkwerela ruhha talli gie mblukkat bil-gebel il-van jew l-apertura tal-bieb tal-post li kien jikkommunika l-istess fond mal-bitha retrostanti; immela huwa dmir din il-Qorti tara u taqta' jekk meta sar dak il-fatt mix-xhud Camilleri, fuq ordni tal-konvenuta, l-attrici kienetx tippossjedi skond il-ligi dak l-istess van, li kien jiffirma parti mill-post irkuprat;

Illi huwa fatt rivelat mix-xhud Carmelo Camilleri illi huwa, meta rcieva c-cedola tal-irkupru, mar javza lill-konvenuta, u kien precizament allura li hija tagħtu l-ordni biex jagħlaq dak il-van bil-gebel — dak li huwa għamel u ezegwixxa qabel ma għamel ir-rivendizzjoni u qabel ma kkunsinna c-cwieviet tal-post lill-attrici. L-attrici tikkonferma sa c-certu pont lil Camilleri, l-għaliex qalet li hija, qa-

bel ma eżerċitat l-irkupru, ma kienetx dahlet fil-post, u kellha aċċess għall-istess fond wara li rċeviet iċ-ċwieviet minn għand Carmelo Camilleri, u kien allura li ndunat li kien għe mbarrat il-bieb, li fiż-żmien li kien joqgħod fil-post bħala proprjetarju n-nannu tagħha Ganni Attard, li kellu wkoll bi qbiela l-għalqa ta' wara l-post, kien miftuħ, jew aħjar mhux imbarrat;

Illi l-kwistjoni li għandha tiġi koltivata u maqtugħa hija dik jekk, meta nġhalaq il-bieb, l-attriċi kellhiex il-pussess li trid il-liġi bħala element indispensabbli sabiex tirnexxi l-azzjoni tagħha. Huwa fatt, wara li jingħad li mill-provi irrizulta li l-attriċi ma kellha ebda pussess naturali tal-post in kwistjoni, li għe deċiż kemm il-darba minn dawn il-Qrati li l-effett riżoluttiv ta' vendita per mezz tar-retratt ma joperax ruħu bis-sempliċi preżentata taċ-ċedola tal-irkupru, iżda jair operattiv bir-rivendizzjoni (ara Appell Civili tal-15 ta' Mejju 1926 in re "Farrugia utrinque", Vol. XXVI, P. I, Sez. I, pag. 310; Appell Superjuri Civili tat-28 ta' Gunju 1926 in re "Bonello utrinque", Vol. XXVI-I-550; P.A. Civili tas-27 ta' Frar 1950 in re "Debono vs. Mercieca". Vol. XXXIV-II-503). Huwa wkoll prinċipju rikonoxxut mill-Qrati Tagħna li r-retrattarju huwa kunsidrat proprjetarju tal-fond retratt sa ma ssir ir-rivendizzjoni, jew sa meta l-istess retrattarju b'att ġudizzjarju ma jkunx ir-rikonoxxa r-retratt eżerċitat mir-retraent; f'liema l-aħħar ipotesi jgħadd ruħu kważi-kuntratt, li jrid jiġi sussegwit, biex isir it-trasferiment, mill-att tar-rivendizzjoni, volontaria jew ġudizzjali (ara Appell 21 ta' April 1915 "Caterina Caruana vs. Filippo Farrugia", Vol. XXII-I-268; Appell 8 ta' Marzu 1940 "Emmanuele Sciberras di Pietro Paolo versus Emmanuele Sciberras del fu Michele", Vol. XXX-I-509; Appell 9 ta' Novembru 1928 "Micallef vs. Vassallo", Vol. XXVII-I-232). Minn dan jitnissel li r-retraent jidhol fil-pussess ċivili bissa, jekk il-fond ikun detenut in lokazzjoni minn terzi persuni, jew anki fil-pussess materjali, jekk ikun jiddetjenieħ huwa stess, jew ma jkunx okkupat, malli issir ir-rivendizzjoni fi-attijiet tal-Qorti wara l-istess ċedola, jew f'att publiku per mezz tal-ministeru ta'

nutar publiku, jew "ope judicis" in forza ta' sentenza definittiva;

Illi mill-provi jidher li, għalkemm Carmelo Camilleri (li kien xtara l-post u sar mal-bejgh gabillott tal-għalqa retrostanti) kellu f'rasu li jtomm dak il-bieb miftuh, għall-kommodità tiegħu, u l-konvenuta ma jidherx li taht iċ-ċirkustanzi kienet kuntrarja għal hekk, malli rċieva n-notifika tar-retratt oċerċitat mill-attriċi u kien kwindi qiegħed jipprevedi li seta' jkun kostrett jirrilaxxja l-fond b'mod li l-għalqa u l-post kienu sejrin ikunu ta' proprjetarji differenti, u huwa ma kienx sejjer igawdi aktar dik il-kommodità li kienet titnissel mill-bieb miftuh kieku l-post baqa' tiegħu, mar javza lill-konvenuta, li kienet digà esprimiet ruhha ma' Camilleri fuq l-għelug ta' dak il-bieb u ta' tiegħa, u tagħtu l-ordni biex jgħalqu — dak li Camilleri għamel qabel ma ta ċ-ċwieviet lill-attriċi u meta huwa kien għadu ma għamelx ir-rivendizzjoni, ċjoè meta huwa kien għadu proprjetarju tal-fond. Mill-banda l-oħra, l-attriċi, li ma kienetx posseditriċi naturali u "di fatto" tal-post in kwistjoni bl-eżerċizzju tal-irkupru bla sussegwenti rivendizzjoni, kienet għadha ma saretx proprjetarja, u kwindi lanqas ma setgħet kellha ebda kwalità u xorta ta' pussess, la ċivili u lanqas materjali, fuq l-istess post u l-aċċessorji tiegħu; u l-konvenuta, li kkmandat lil Camilleri, fin-nuqqas ta' vjolazzjoni ta' dan l-aħhar imsemmi, li kien l-awtur materjali tal-att lamentat, ma setgħetx, bhala persuna li tat il-kummissjoni sabiex isir fatt li ma kienx "per se" illegali, bl-ebda mod responsabbli ta' ebda fatt anti-guridiku. Jista' jingħad li, forsi, tant Camilleri kemm il-konvenuta, agixxew "per emulazione"; imma huwa fatt li kien interess tagħhom, akkompanjat mid-dritt, anki jekk it-tnejn kienu xi ffit indispettiti mill-eżerċizzju tal-irkupru tal-attriċi, li jisseparaw ż-żewġ proprjetajiet, ladarba l-għalqa kienet giet gabellata lil Camilleri u l-fond irkuprat kienet sejra toqgħod fih l-attriċi; kwindi ma jistgħax jingħad li dak li sar ma kienx ta' vantaġġ tal-konvenuta u Carmelo Camilleri u b'dannu tal-attriċi;

Illi kwindi, in vista' ta' dan li ntqal, l-attriċi ma jidherx li kellha l-pussess li trid il-ligi fuq il-bieb u dar inkwistjoni meta sar l-att li hija sabet eċċezzjoni għaliċ;

Illi fl-assenza ta' prova ta' wieħed mill-elementi ndispensabbli sabiex tirnexxi l-azzjoni in kwistjoni dil-Qorti ma għandhiex għalfejn tidhol biex teżamina jekk kienux jew le jikko-eżistu l-elementi meħtieġa l-oħra, u li fuq is-semmew;

Illi, dwar l-ispejjeż, din il-Qorti tħoss li n-novità u d-diffikultà tal-kwistjoni jissuġġerixxu li jkun hemm temperament li jintitolaha tid dipartixxi minn dak li hemm maħsub fl-art. 221(1) tal-Kap. 15, u tadotta dak li hu maħsub fl-artikolu msemmi subparagrafu 3;

Għal dawn il-motivi;

Taqta' u tiddeċidi billi tiċhad it-talba attriċi. L-ispejjeż jibqgħu għall-attriċi, barra mill-ispejjeż tal-aċċess u dawk tar-Registru għas-sentenza, li għandhom jinqasmu nofs kull wieħed bejn il-kontendenti.
